

EPIGRAMMI

Ta' P. P. SAYDON

Minn ftit 'il hawn aktar minn kittieb wiehed beda jithajjar jikteb epigrammi. Fl-ahhar għadd ta' IL-MALTI għandna l-epigrammi ta' Anton Buttigieg (faċċ. 115). Epigrammi oħra deheru fi IL-MALTI (1954, 53; 1958, 85-89; 1959, 23; 1961, 57; 1964, 115-116). Ara wkoll il-ktejjeb ta' Patri D. Mintoff, O.F.M., *L-Epigramma fil-Malti*. Ma' dawk li kont ktibt fis-sena 1958 irrid inżid hawn oħra u magħhom inżid ukoll xi tagħrif ieħor żgħir li ma jinstabx fil-kteb ta' P. Mintoff.

L-epigramma fil-forma tiegħu klassika hu hsieb wiehed imfisser fi ftit kliem b'forma poetika. Aktarx li hu magħmul minn żewġ versi; xi drabi minn erbgħa, bħall-epigramma *Lil . . . wiehed* migjub f'*Lehen il-Malti* Sett. 1932 bil-firma C. V., li P. Mintoff haseb li jfissru Karmenu Vassallo (faċċ. 9). Imma l-epigramma hu tiegħi. C. V. hu psewdonimu, isem falz u xejn aktar. Il-hsieb imfisser fl-epigramma fih dejjem xi tingiża ħaffa ta' xi nuqqas ta' nies magħrufa, għakemm mhux bil-fors nies kbar. B'daqshekk ma għandniex inqisu l-epigramma bhala tagħjira u ninqdew bih biex ingħajjru 'l għajrna. Xi drabi jiġri li wiehed daqskemm iħoss it-tingiża tal-epigramma jaħsbu miktub għalih, jieħu għalih, jiġġielel mal-kittieb jew jikteb kontra tiegħu u jgħajjru. Min jagħmel hekk **juri li ma jafx** xinhu epigramma jew jidhirlu li hu waħdu fid-dinja ma għandu l-ebda nuqqas u ma haqqux hliet tiffir. L-epigramma għandu jkun ġej mill-ħajja, mhux mill-moħħ biss, bhala tingiża rqiqa għal xi nuqqas dieher, ngħidu aħna xehħa, regħba, kburiġa, ftahir żejjeġ u nuqqasijiet oħra li ftit jew wisq jinsabu fuq il-kotra tan-nies. U mhux tingiża biss, imma wkoll daqsxejn ta' daħka, jiġifieri tniġgeż 'il xi hadd u fl-istess hin twaqqgħu ftit għad-daħk. Xi drabi jiġri li l-epigramma ma jkun fih xejn minn dan kollu, u la tingiż u lanqas daħk, imma biss xi fatt li ma tantx ikun komuni. Nieħdu dal-kas: Alexander Pope kien kittieb kbir Inġliż; meta kien fil-bżonn ta ruħu għat-traduzzjonijiet, u ittraduċa fost hwejjeġ oħra 'l Omeru. Tat-traduzzjoni tal-Iliade daħħal hamsa jew sitt elef lira li bihom xtara dar u l-art ta' magħha fi Twickenham fuq ix-xatt tat-Tamiġi xi tnax-il mil bogħod minn Londra, u hemm kien iġħix bil-kumdità kollha. Wiehed Taljan kitiblu epigramma li bil-Malti jfisser hekk: Miet bil-ġuħ Omeru, u fuq dahru kien iġħix bil-lussu t-traduttur Inġliż. **L-ebda tingiża, l-ebda daħka, imma biss fatt minn dawk li ma jiġrux kuljum, imfisser b'mod veru, li joghġob.** Għal-

hekk l-epigramma jitlob fuq kollox sengha li tfisser fi ftit kliem, imma b'mod li jogħgob, fatt sabih jew mhux, jew żgħir, tajjeb jew hażin, tal-hajja ta' kuljum.

Dawn il-ftit epigrammi li ġejjin mhumiex imqassmin skond is-sugġett, imma miġburin hawn kif inkitbu, skond iċ-ċirkustanzi.

1

Id-dinja nqalbet:
flok is-sewwa d-dnewwa;
flok il-hbieb l-ghedewwa;
Min jaf għadx naraw:
hmir bis-surtun
u rġiel jiġbdu l-karettun?

2

Tbissim u tislam tara sikwit,
hniena u mhabba fil-qalb tal-ftit.

3

Dwiefer homor u xufftejn sbieħ homor
b'demm dawk li qtilt qasir il-ghomor.

4

Wiċċ imfaqqa', dahar wiesa', żaqq imdawra,
dal-hlas ta' xogħlok, għalik l-isbah gawhra.

5

Kull fejn inhares taħwid biss u hsara,
qridnieh is-sewwa, hażen biss tara.

6

Ġieh, flus u setgħa kemm irridu għandna,
jahasra għalina jekk nitilfu s-saltna!

7

Qaddis tas-Sema trid inti titqies,
xitan tal-qiegħ inti miżmum min-nies.

8

Kemm qantar il-hanzir iqis biss sidu,
kemm halla l-mejjet ighodd min jiret gidu.

9

Minn kliemek tobogħdu l-mammon, ħabib,
imma juri għamilek kemm inti rghib.

10

Ma tridx min ihobbu l-mammon, ħabib,
biex thobbu int wahdek daqs l-egħżeż qarib.

11

Merħla ħnieżer smien u bla ruħ
sar il-poplu u dawk li jmexxuh.

12

Evviva mammon, alla kbir tagħna,
minn xejn ma nibżgħu kemm idum hu magħna.

13

Ma jogħġbokx, ħabib, ngħix maqtuġħ min-nies;
miskin! li terġa' terda' issa aqta' l-jies.

14

Ighidu li l-bniedem imnissel mill-bhejjem;
mhux tassew; għax kieku jhobb 'il għajru dejjem.

15

Thobbu l-ġhalf tajjeb, għalhekk inti smin,
imma daqs tal-ħanzir laħmek mhux bnin.

16

Togħġbok il-fwieha tal-bħur ta' tifhir fieragħ
għax taħbi r-rieħa tad-dnub li dnit il-bieraħ.

17

Kont fil-bżonn: jien għintek biex le ma tbat; i;
insejt? issa biż-żewġ kemm tiflaħ tagħti.

18

Kont għadek mohor, fil-bidu tal-ħajja,
insejt? ħarrigtek timxi u titla' t-tlajja'.

19

Wezintek, rawwamtek, raġel għamiltak,
insejt? b'hilti kibret u tqawwiet ħaltek.